



سوال

سوال کیا جن اور فرشتے فوت ہوتے ہیں؟ انہیں دفن کہاں کیا جاتا ہے؟ اور کیا ان کی نماز جنازہ پڑھی جاتی ہے؟ ان میں سے ہر ایک کی عمر کتنی ہے؟

جواب

الحمد للہ

فرمان باری تعالیٰ ہے :

(زمین پر جو بھی ہیں وہ فنا ہونے والے ہیں صرف آپ کے رب کا چہرہ باقی رہے گا جو کہ عظمت اور عزت والا ہے) الرحمن / 26-27

ابن کثیر رحمہ اللہ تعالیٰ بیان کرتے ہیں :

اللہ تعالیٰ نے بیان کیا ہے کہ زمین والے سب کے سب عنقریب جانے والے ہیں اور وہ ختم ہو جائیں گے اور اسی طرح آسمان والے بھی سوائے ان کے جنہیں اللہ تعالیٰ چاہے اور اللہ تعالیٰ کے عزت والے چہرے کے کوئی بھی باقی نہیں رہے گا کیونکہ اللہ تبارک و تعالیٰ بلند اور پاک ہے جسے موت نہیں آئے گی بلکہ وہ حی اور زندہ ہے اور کبھی بھی اسے موت نہیں آئے گی۔

تفسیر القرآن العظیم جلد نمبر 4 صفحہ نمبر 273

امام بخاری اور امام مسلم رحمہما اللہ تعالیٰ نے ابن عباس رضی اللہ عنہما سے روایت بیان کی ہے کہ :

ابن عباس رضی اللہ عنہما بیان کرتے ہیں کہ نبی صلی اللہ علیہ وسلم یہ دعا مانگا کرتے تھے :

(اللهم انی اعوذ بک بعزمتک لالہ الا انت ان تضلنی انت الحی الذی لا یموت والجن والانس یموتون)

(اے اللہ میں تیری عزت کے ساتھ پناہ مانگتا ہوں تیرے سوا کوئی معبود برحق نہیں کہ تو مجھے گمراہ کر دے تو زندہ رہنے والا ہے جسے موت نہیں آئے گی جن اور انسان تو مر جائیں گے)

صحیح بخاری حدیث نمبر (7383) صحیح مسلم حدیث نمبر (2717)

اور آپ کا یہ کہنا کہ وہ دفن کہاں ہوتے اور کیا ان کی نماز جنازہ ہوتی ہے کہ نہیں اور ان میں سے ہر ایک کی عمر کتنی ہے؟

تو ان سب اشیاء کا علم ہم سے چھپا کر رکھا گیا ہے۔

ارشاد باری تعالیٰ ہے :

(اور تمہیں تو بہت ہی کم علم دیا گیا ہے) الاسراء / 85



تو مسلمان پر واجب ہے کہ وہ اس کو تلاش کرے اور کوشش کرے جس میں اس کا کوئی فائدہ ہو اللہ تعالیٰ کے اسماء صفات کا علم اور اللہ تعالیٰ کی معرفت اور جو کچھ اس پر اعتقادات ہیں انہیں تلاش کرے اور ان کا علم اور احکام شرعیہ کا علم حاصل کرے اور ان چیزوں کی گہرائی میں جانے کی کوشش نہ کرے اور نہ ہی اس کی گہرائی میں جائے جیسے اس کے علم کا مکلف نہیں بنایا گیا اور نہ ہی اسے جن میں اس کا فائدہ نہیں۔

میری اللہ تعالیٰ سے دعا ہے کہ وہ ہمیں نفع مند علم اور عمل صالح سے نوازے

واللہ اعلم.

اسلام سوال و جواب

فتویٰ نمبر: 26071